

निरीक्षण टिप्पणी विकास खण्ड सरीला जनपद हमीरपुर।।

निरीक्षणकर्ता अधिकारी का नाम
पद नाम
निरीक्षण का दिनांक

सन्ध्या तिवारी
जिलाधिकारी हमीरपुर।
27-12-2014

दिनांक 27-12-2.14 को मेरे द्वारा विकास खण्ड कार्यालय सरीला का निरीक्षण किया गया। निरीक्षण के दौरान श्री राजनारायन दोहरे,खण्ड विकास अधिकारी सरीला अपने स्टाफ सहित उपस्थित रहे।

विकास खण्ड कार्यालय का गत निरीक्षण संयुक्त विकास आयुक्त बांदा द्वारा दिनांक 2-7-2014 को किया गया जिसकी अनुपालन आख्या 20-10-2014 को प्रेषित की गयी है। विकास खण्ड का निरीक्षण मुख्य विकास अधिकारी हमीरपुर द्वारा दिनांक 3-9-2013 को किया गया है,उसके बाद मुख्य विकास अधिकारी द्वारा विकास खण्ड कार्यालय का निरीक्षण नहीं किया गया है।

लेखाकार पटल की अलमारियां खुलवाकर देखी गयी। विकास खण्ड अंतर्गत 42 ग्राम पंचायतें हैं,सभी ग्राम पंचायतों का लेबर बजट नहीं है। अलमारी की रैंकों में कौन से अभिलेख रखे हैं,सम्बन्धित को जानकारी नहीं है। अलमारियों की रैंकों में स्लिप नहीं लगायी गयी है। निर्देश दिये गये कि प्रत्येक अलमारी में रखे अभिलेखों का विवरण रैंकों में स्लिप लगाकर रखा जाये।


कम्प्यूटर कक्ष का निरीक्षण किया गया। ए0पी0ओ0 एवं कम्प्यूटर आपरेटर उपस्थित मिले। कक्ष में अनावश्यक रूप से खाली डिब्बे रखे हुए हैं। इसी प्रकार कक्ष में अन्य निष्प्रयोज्य सामग्री रखी हुयी है। निर्देश दिये गये कि कक्ष में अनावश्यक एवं निष्प्रयोज्य सामग्री को हटवाकर कक्ष को साफ-सुथरा रखा जाये।

वित्तीय वर्ष 2013-14 हेतु विकास खण्ड में डा0 राममनोहर लोहिया आवास योजनान्तर्गत लोहिया समग्र ग्राम चण्डौत में 8 एवं टाई(बीलपुर) में 01 आवास का चयन किया गया है। सभी आवासों की धनराशि प्रेषित की जा चुकी है। सभी आवास पूर्ण बताये गये।

वित्तीय वर्ष 2013-14 में मनरेगा योजना के अंतर्गत लोहिया ग्राम चण्डौत एवं टाई में कुल 219 के लक्ष्य के सापेक्ष 109 शौचालय पूर्ण हुये हैं। अवशेष 110 शौचालयों को यथाशीघ्र पूर्ण कराकर उपयोग में लाये जाने हेतु लाभार्थियों को प्रेरित किया जाये।

भ्रमण पंजिका देखी गयी। पंजिका जीर्ण शीर्ण अवस्था में है एवं इसके पेज फट रहे हैं। इस पंजिका की बाइंडिंग कराकर अद्यावधिक प्रविष्टियां की जायें।

ग्राण्ट रजिस्टर देखे गये। विकास खण्ड में ग्राण्ट रजिस्टर 1,2 एवं 3 बने हैं। ग्राण्ट रजिस्टर में इंदिरा आवास का 35834-00रू0,बायोगैस का 5210-00रू0 एवं पिछडा क्षेत्र अनुदान निधि के अंतर्गत 220832-00की धनराशि लम्बित है। निर्देश दिये गये कि उक्त लम्बित धनराशि का यथाशीघ्र नियमानुसार निस्तारण किया जाये।


(सन्ध्या तिवारी)
जिलाधिकारी
हमीरपुर।

कार्यालय जिलाधिकारी हमीरपुर।

संख्या- 429 / पी0ए0

दिनांक-दिसम्बर 31, 2014

प्रतिलिपि-निम्नलिखित को अनुपालनार्थ प्रेषित।

- 1-आयुक्त,चित्रकूटधाम मण्डल बांदा को अवलोकनार्थ प्रेषित।
- 2-मुख्य विकास अधिकारी हमीरपुर।
- 3-खण्ड विकास अधिकारी सरीला।


(सन्ध्या तिवारी)
जिलाधिकारी
हमीरपुर।